

## मारुई

— शाहु अब्दुल लतीफ़ भिटाई

(1689-1752)

### कवी परिचय:-

शाहु अब्दुल लतीफ़ भिटाई सिन्धीअ जो वड्डे में वड्डो दुनिया जे चंदु शाइरनि मां हिकु आहे। जेतोणीक शाह जो कलामु टे सउ साल पुराणो आहे पोइ बि मवाद जे लिहाज खं अजु बि बेहद जाज़िबु आहे। शाह भिटाईअ सिन्धु जे कुझ लोक कहाणियुनि ते कलामु चयो आहे जिन मां 'मारुई' पिण हिक आहे।

मारुई, हुब अल वतनीअ जी ज़िन्दह तसवीर आहे, खेसि पंहिजे ड़ाड़ाणे ड़ेह, कखायुनि झोपिडियुनि ऐ पंवहारनि सां बेहद प्रेमु आहे।

- 
1. ईअ न मारुनि रीत, जीअं सेण मटाइनि सोन ते,  
अची अमरकोट में, कंदियसि कान कुरीत,  
पखनि जी प्रीत, माड़ीअ सीं न मटियां।
  2. आउं कीअं छडियां सूमिरा! तिन पंवहारनि पचार?  
जड़ जनीं जी जान में लग्गी रीअ तुहार,  
मीखूं मुहबत संदियूं, हींअडे मंझि हज़ार,  
पखा ऐ पंवहार, डिठे मूं ड़ीहं थिया।
  3. जहिडीं आयसि जीअं, तहिडीं मिलां तिन खे,  
फिरां फर चारियां, हींओं चएमि हींअ,  
वनां कीअं वतन ड़े, काण लहंदमि कीअं !

मुंदाइते मीहं, सूहां सरत्युनि विच में।

4. वाझाए वतन खे, सारे ड्रियां साहु,  
बुतु मुंहिंजो बंद में कैद म करीजाहु,  
थधी वसाइजाइ थरनि जी, मिटी मुईअ मथांहं,  
जे पोयों थिए पसाहु, निजाइ मदु मलीर डे।

नवां लफ़्ज़ :

पखो = झोपड़ी।

मीखूं = कोका, गुंढियूं।

काण = ऐबु।

सरतियूं = साहेडियूं।

बुतु = जिस्सु।

वाझाइणु = निहारणु।

मुए = मरण खां पोइ।

रे = खां सवाई।

मदु = लाशु।

फर = ब्रुचिड़ा।

निजाइ = वटी वजिजाइं।

:: अभ्यास ::

सुवाल: I. हेठियनि जा मुख्तसर में जवाब लिखो:-

- (1) मारुई मारुनि जी कहिड़ी रीति जो बयानु थी करे?
- (2) मुंदाइते मीहं में मारुई किथे वजणु थी चाहे।
- (3) मरण खां पोइ बि मारुईअ जी कहिड़ी ख्वाहिश आहे?

सुवाल: II. देश जे मुहब्बत जी का आखाणी पंहिंजनि लफ़्ज़नि में लिखो।

••